

HINDI

हिन्दी

(301)

समय : 3 घण्टे]

[पूर्णांक : 100

- निर्देश:**
- इस प्रश्न-पत्र में तीन खण्ड हैं – खण्ड 'क', खण्ड 'ख' और खण्ड 'ग' ।
 - खण्ड 'क' के सभी प्रश्नों को हल करना अनिवार्य है।
 - खण्ड 'ख' और खण्ड 'ग' में से केवल एक खण्ड के प्रश्नों के उत्तर देने हैं ।
 - खण्ड 'क' 85 अंकों का और खण्ड 'ख' अथवा खण्ड 'ग' 15 अंकों का है ।

खण्ड - 'क'

- सुफी काव्य अथवा संत काव्य की दो विशेषताएँ लिखिए। [2]
- “परशुराम के उपदेश” अथवा “वह तोड़ती पत्थर” कविता का केन्द्रीय भाव लगभग 35-35 शब्दों में लिखिए। [2]
- निम्नलिखित में से किन्हीं दो प्रश्नों के उत्तर लगभग 35-35 शब्दों में दीजिए : [2 + 2 = 4]
 - “भरत का भ्रातृप्रेम” कविता के आधार पर बताइए कि भरत जब बोलने के लिए खड़े हो जाते हैं, तो उनकी आँखें क्यों डबडबा जाती हैं?
 - “मैं नीर भरी दुःख की बदली” कविता में “परिचय इतना इतिहास यही” से महादेवी वर्मा जी का क्या तात्पर्य है?
 - कठपुतली बना मनुष्य दूसरों को भी कठपुतली बनाना क्यों चाहता है?
- क) निम्नलिखित काव्यांश की सप्रसंग व्याख्या कीजिए : [4]

प्रभुजी तुम चंदन हम पानी, जाकी अंग-अंग बास समानी।
प्रभुजी तुम घन बन हम मोरा, जैसे चितवत चंद चकोरा।
प्रभुजी तुम दीपक हम बाती, जाकी जोति बरै दिन-राती।
प्रभुजी तुम मोती हम धागा, जैसे सोनहिं मिलत सोहागा।
प्रभुजी तुम स्वामी हम दासा, ऐसी भक्ति करै रैदासा॥

अथवा

60/OSS/1-301-C]

G-601

2



[Contd.....



collegedunia.com
India's largest Student Review Platform

जीवन में आज के
लेखक की कठिनाई यह नहीं कि
कमी है विषयों की
वरन् यह कि आधिक्य उनका ही
उसको सताता है
और, वह ठीक चुनाव कर नहीं पाता हैं।

- ख) निम्नलिखित काव्य-पंक्तियों का काव्य-सौंदर्य स्पष्ट कीजिए : [2]
कहलाने एकत बसत, अहि, मयुर, मृग, बाघ।
जगत तपोवन सौ कियौ, दीरघ-दाघ, निदाघ।

5. निम्नलिखित काव्य-पंक्तियों में निहित छंद और रस का नाम लिखिए : [1 + 1 = 2]
यह रहीम निज संग लै, जनमत जगत न कोय।
बैर, प्रीती, अभ्यास, जस, होत होत ही होय।

6. पठित पाठ के आधार पर रामचन्द्र शुक्ल अथवा कन्हैया लाल मिश्र “प्रभाकर” की भाषा-शैली की दो विशेषताएँ लिखिए। [2]

7. निम्नलिखित गद्यांश की सप्रसंग व्याख्या कीजिए : [4]

साधारणतः परीक्षा में भी ऐसे बालकों को लेखक देने का प्रावधान है पर डॉ. रघुवंश ने अपनी सूझ-बूझ से ऐसी पद्धति विकसित कर ली थी जो प्रायः देखने को नहीं मिलती है। इस पद्धति से उन्होंने सारी परीक्षाएँ उत्तीर्ण कीं।

अथवा

आज अनुराधा समस्त प्रश्नों से मुक्त है। यह युद्धभूमि है और “अनु” संघर्ष के लिए सन्नद्ध है। मेरे इस स्वाभाविक युद्ध में अब मेरे आड़े कुछ नहीं आएगा – न संस्कार, न मोह, न संबंध, न ...। यदि शालीन रहकर अनुराधा संघर्ष कर सकी तो अत्युत्तम, अन्यथा वह भी त्याग देगी। यह युद्ध तो अब हर हाल में अनवरत चलेगा।



8. निम्नलिखित में से किन्हीं दो प्रश्नों के उत्तर लगभग 50-50 शब्दों में दीजिए : [3 + 3 = 6]
- क) पुरानी पीढ़ी के लोग नई पीढ़ी को आगे क्यों नहीं आने देते? “पीढ़ियाँ और गिट्टियाँ” पाठ के आधार पर अपने उत्तर दीजिए।
- ख) सागर तट से अपने होटल लौटते समय लेखक को किन-किन कठिनाइयों का सामना करना पड़ा? “आखिरी चढ़ान” पाठ के आधार पर अपने उत्तर दीजिए।
- ग) दो कलाकार पाठ के आधार पर बताइए कि क्या अरुणा को भी “कलाकार” कहा जाना चाहिए? तर्क सहित उत्तर दीजिए।
9. क) आप कैसे कह सकते हैं कि “धर्म के प्रति दृढ़ आस्था और देवी-देवता में विश्वास” बुंदेलखंड की संस्कृति के प्रमुख अंग हैं? [3]
- अथवा
- “विराटा की पद्मिनी” उपन्यास का क्या उद्देश्य है?
- ख) “अलीमर्दान” के चरित्र की तीन विशेषताओं पर प्रकाश डालिए। [3]
10. क) नायक सिंह ने देवी सिंह को क्या वचन दिया? [1]
- ख) देवी सिंह ने गोमती को अपनाने के प्रस्ताव पर क्या उत्तर दिया? [1]
11. निम्नलिखित गद्यांश को पढ़कर पूछे गए प्रश्नों के उत्तर दीजिए :
- यदि यह वर्ष चैप्लिन की जन्मशती का न होता तो भी चैप्लिन के जीवन का एक महत्वपूर्ण वर्ष होता क्योंकि आज उनकी पहली फ़िल्म “मेकिंग ए लिविंग” के 75 वर्ष पूरे होते हैं। पौन शताब्दी से चैप्लिन की कला दुनिया के सामने है और पाँच पीढ़ियों को मुग्ध कर चुकी है। समय, भूगोल और संस्कृतियों की सीमाओं से खिलवाड़ करता हुआ चार्ली आज भारत के लाखों बच्चों को हँसा रहा है, जो उसे अपने बुढ़ापे तक याद रखेंगे। पश्चिम में तो बार-बार चार्ली का पुनर्जीवन होता ही है, विकासशील दुनिया में जैसे-जैसे टेलीवीजन और वीडियो का प्रसार हो रहा है, एक बहुत बड़ा दर्शक वर्ग नए सिरे से चार्ली को घड़ी “सुधारते” या जूते “खाने” की कोशिश करते हुए देख रहा है। चैप्लिन की ऐसी कुछ फ़िल्में या इस्तेमाल न की गई रीलें भी मिली हैं जिनके बारे में कोई जानता न था। अभी चैप्लिन पर करीब 50 वर्षों तक काफ़ी कुछ कहा जाएगा। चैप्लिन की फ़िल्में भावनाओं पर टिकी हुई हैं, बुद्धि पर नहीं। चैप्लिन का चमत्कार यही है कि उनकी फ़िल्मों को पागलखाने के मरीजों, विकल मस्तिष्क लोगों से लेकर आइन्सटाइन जैसे महान प्रतिभा वाले व्यक्ति तक कहीं एक स्तर पर और कहीं सूक्ष्मतम रसास्वादन के साथ देख सकते हैं।
- क) चार्ली के जन्मशती का वर्ष महत्वपूर्ण क्यों है? [2]
- ख) भारत में चार्ली की क्या स्थिति है? [2]
- ग) विकासशील देशों में चार्ली की लोकप्रियता के क्या कारण हैं? [2]
- घ) लेखक ने यह क्यों कहा कि चैप्लिन पर करीब 50 वर्षों तक काफ़ी कुछ कहा जाएगा? [2]
- ङ) चार्ली की फ़िल्मों के दर्शक कैसे हैं? [2]
- च) उपर्युक्त गद्यांश के लिए एक उपयुक्त शीर्षक दीजिए? [1]



12. निम्नलिखित कविता को पढ़कर पूछे गए प्रश्नों के उत्तर दीजिए :

कोलाहल हो, या सन्नाटा, कविता सदा सृजन करती है,
जब भी आँसू हुआ पराजित, कविता सदा जंग लड़ती है।
जब भी कर्ता हुआ अकर्ता,
कविता ने जीना सिखलाया।
यात्राएँ जब मंद हो गईं; कविता ने चलना सिखाया।
जब भी तम का
जुल्म बढ़ा है, कविता नया सूर्य गढ़ती है।
जब गीतों की फ़सलें लुटते
शील हरण होता कलियों का,
शब्दहीन जब हुई चेतना
तब तब चैन लूटा गलियों का
जब कुर्सी का
कंस गरजता, कविता स्वयं कृष्ण बनती है।
अपने भी हो गए पराए
क्यों झूठे अनुबंध हो गए
घर में ही बनवास हो रहा
यूँ गूँगे संबंध हो गए।

- क) कविता की प्रवृत्ति किस तरह की बताई गई है? [1]
ख) कविता मनुष्य को कब जीना सिखाती है? [1]
ग) कविता लगातार संघर्ष करने की प्रेरणा देती है – ऐसा किस पंक्ति में कहा गया है? [1]
घ) कविता ने लोगों को कब प्रेरित किया और कैसे? [1]
ङ) संबंधों में दूरियाँ आ जाने का परिणाम आज किस रूप में भुगतना पड़ रहा है? [1]

13. कभी विवशता वश आपको झूठ बोलना पड़ा? अपने अनुभव संक्षेप में लिखिए। [2]



14. निर्देशानुसार उत्तर दीजिए :

[5 × 1 = 5]

- क) सरल वाक्य में बदलिए -
पिताजी ने पर्स खोला और पैसे दे दिए।
- ख) वाक्य शुद्ध कीजिए -
हम हमारे घर जा रहे हैं।
- ग) उपयुक्त विराम-चिह्न लगाइए -
भाषा का उद्देश्य है संप्रेषण
- घ) रचनानुसार वाक्य भेद बताइए -
आप चुप रहिए और अपना काम कीजिए।
- ङ) 'घी के दिए जलाना' अथवा 'दाल में काला होना' मुहावरे का अपने वाक्य में प्रयोग कीजिए।

15. निम्नलिखित विषयों में से किसी एक का भाव-पल्लवन कीजिए :

[3]

- क) गुम होता बचपन
ख) सत्संगति से जीवन का कल्याण।

16. प्रतिवेदन की उपयोगिता पर अपने विचार प्रस्तुत कीजिए।

[3]

अथवा

फाइल पर टिप्पण लेखन की क्या पद्धति है?


17. निम्नलिखित अवतरण का सार लगभग एक तिहाई शब्दों में लिखिए और एक शीर्षक भी दीजिए : [3 + 1 = 4]

अभ्यास के बिना जीवन में सफलता नहीं मिलती। प्रथम बार में प्रत्येक कार्य कुछ कठिन लगता है। यदि व्यक्ति उस कार्य को कठिन समझकर बैठ जाता है तो उसे कभी भी नहीं कर सकता। अमेरिका के राष्ट्रपति ने अभ्यास क्रम नहीं छोड़ा और एक दिन राष्ट्रपति पद प्राप्त कर लिया। यदि हम अभ्यास छोड़ देंगे तो सफलता हमें छोड़ देगी। मुहम्मद गोरी ने पृथ्वीराज चौहान पर विजय पाने के लिए सात बार प्रयत्न किया और अंत में सफल हो गया। निरंतर अभ्यास एक ऐसी कुंजी है जो मनुष्य के लिए सफलता के द्वार खोल देती है। अभ्यास से विद्या अमृत बन जाती है तो बिना अभ्यास के विद्या विष का रूप धारण कर लेती है। जो मनुष्य अभ्यास नहीं करता उसके पास विद्या अधिक समय तक नहीं टिकती है। बहुत बड़ा गणितज्ञ भी यदि अभ्यास छोड़ देगा तो गणित उसे छोड़ देगा। खिलाड़ी यदि खेल का अभ्यास नहीं करेगा तो कभी भी कीर्तिमान स्थापित नहीं कर पाएगा। अतः अभ्यास अवश्य करना चाहिए।



18. नीचे दिए गए चित्र को ध्यानपूर्वक देखिए और पूछे गए प्रश्नों का उत्तर दीजिए -

[4]



- क) व्यापारी जो खिलाड़ी है किंतु प्रोफेसर नहीं।
ख) प्रोफेसर जो खिलाड़ी है लेकिन व्यापारी नहीं।
ग) प्रोफेसर जो खिलाड़ी भी है तथा व्यापारी भी।
घ) प्रोफेसर जो व्यापारी है लेकिन खिलाड़ी नहीं।

19. दिन-प्रतिदिन बढ़ती महँगाई के प्रति चिंता व्यक्त करते हुए किसी दैनिक समाचार पत्र के संपादक को पत्र लिखिए। [4]

20. निम्नलिखित में से किसी एक विषय पर लगभग 300 शब्दों में निबंध लिखिए : [8]

- क) पहला सुख निरोगी काया
ख) पुस्तकें और पुस्तकालय
ग) वन संरक्षण की आवश्यकता
घ) वही मनुष्य है कि जो मनुष्य के लिए मरे



खण्ड - 'ख'

(सूचना प्रौद्योगिकी और हिन्दी)

21. निम्नलिखित शब्दों में से किन्हीं दो के अर्थ स्पष्ट कीजिए : [1]
फ़ीचर, पीत-पत्रकारिता, स्ट्रिंजर
22. मीडिया से क्या तात्पर्य है? यह किस प्रकार लोगों को जागरूक बनाने में उपयोगी है? [3]
23. क) उपग्रह क्या है? इसकी क्या उपयोगिता है? [2]
ख) फ़ैक्स क्या है? इसकी कार्यप्रणाली को समझाइए। [2]
24. समाचारों का चुनाव करते समय किन बातों को ध्यान में रखा जाता है? [3]
25. क) दूरदर्शन की भाषा की दो प्रमुख विशेषताएँ बताइए। [2]
ख) सूचना प्रौद्योगिकी के दो प्रमुख लाभ बताइए। [2]

खण्ड - 'ग'

(विज्ञान की भाषा - हिन्दी)

21. निम्नलिखित शब्दों में से किन्हीं दो के अर्थ स्पष्ट कीजिए। [1]
ऊर्जा धमनी अमोनिया।
22. क) विज्ञान और अंधविश्वास में क्या अंतर है? अंधविश्वासी कैसे अपना अहित कर बैठते हैं? [2]
ख) महर्षि चरक कौन थे। उनकी प्रसिद्धि के क्या कारण हैं? [2]
23. कम्प्यूटर पर हिन्दी में काम करना सरल है। कुछ हिन्दी साफ़्टवेयरों का उल्लेख कर इस कथन की पुष्टि कीजिए। [3]
24. भारत में जनसंख्या नियंत्रण क्यों जरूरी है? [4]
अथवा
प्राकृतिक संसाधनों के संरक्षण के उपाय बताइए।
25. विज्ञान की भाषा अन्य विषय क्षेत्रों की भाषा से किस प्रकार भिन्न है? [3]

